

अल्पसंख्याक विकास विभागातील
महत्वाच्या अभिलेखांचे स्कॅनिंग व
डिजिटायझेशन करण्यास प्रशासकीय
मान्यता प्रदान करण्याबाबत....

महाराष्ट्र शासन
अल्पसंख्याक विकास विभाग
शासन निर्णय क्रमांक : अविवि-२०२४/प्र.क्र.२६५/का.५
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : २७ डिसेंबर, २०२४

प्रस्तावना:-

शासनाचे कामकाज लोकाभिमुख व पारदर्शी होण्यासाठी तसेच कागदपत्रांचा वापर टाळून कागदविरहित पद्धतीने कामकाज करणे, ऑनलाईन नस्त्या सादर करणे, माहितीच्या अधिकारात मागणी करण्यात येणारा दस्तावेज अर्जदारास पुरविणे इ. साठी विभागातील महत्वाच्या अभिलेखांचे स्कॅनिंग करून ते जतन करणे आवश्यक आहे. अल्पसंख्याक विकास विभाग (खुद्द) तसेच मौलाना आझाद अल्पसंख्याक आर्थिक विकास महामंडळातील महत्वाच्या अभिलेखांचे स्कॅनिंग व डिजिटायझेशन करण्याची बाब शासनाच्या विचाराधीन होती.

शासन निर्णय :-

अल्पसंख्याक विकास विभागातील सर्व कागदपत्रांचे स्कॅनिंग व डिजिटायझेशन करण्यासाठी होणाऱ्या रु. ६१,००,०००/- (अक्षरी रुपये एकसष्ट लाख फक्त) इतक्या अंदाजित खर्चास तसेच मौलाना आझाद अल्पसंख्याक आर्थिक विकास महामंडळातील सर्व कागदपत्रांचे स्कॅनिंग व डिजिटायझेशन करण्यासाठी होणाऱ्या अंदाजित रु.२५,११,९९०/- इतक्या, अशा एकूण रु.८६,११,९९०/- खर्चास याद्वारे प्रशासकीय मान्यता देण्यात येत आहे.

२. खुद्द अल्पसंख्याक विकास विभाग व मौलाना आझाद अल्पसंख्याक आर्थिक विकास महामंडळातील सर्व कागदपत्रांचे स्कॅनिंग व डिजिटायझेशन कामासाठी संस्थेची निवड ई-निविदा/Gem प्रक्रियेद्वारे एकत्रितरित्या राबविण्यात यावी.

३. अल्पसंख्याक विकास विभाग तसेच मौलाना आझाद अल्पसंख्याक आर्थिक विकास महामंडळातील सर्व कागदपत्रांचे स्कॅनिंग व डिजिटायझेशन करण्यासाठी Gem Portal वर ई-निविदा प्रसिध्द केल्यानंतर प्राप्त होणाऱ्या न्युनतम दरानुसार प्रत्यक्ष खर्च होणार आहे.

४. अल्पसंख्याक विकास विभागातील (खुद्द) अभिलेखांचे स्कॅनिंग व डिजिटायझेशन करण्याच्या प्रयोजनार्थ होणारा खर्च मागणी क्र. प्रधान शिर्ष, २०५२, सचिवालयीन-सर्वसाधारण सेवा झेडई-०१, (००) (०३) ई-गव्हर्नन्स प्रकल्पाची अंमलबजावणी, (कार्यक्रम) २०५२ ५१२५, १७, संगणक खर्च या लेखाशिर्षातर्गत उपलब्ध निधीतून खर्ची टाकण्यात येईल.

५. तसेच मौलाना आझाद अल्पसंख्याक आर्थिक विकास महामंडळातील अभिलेखांचे स्कॅनिंग व डिजिटायझेशन करण्याच्या प्रयोजनार्थ होणारा खर्च मौलाना आझाद अल्पसंख्याक आर्थिक विकास महामंडळाच्या उत्पन्नातून भागविण्यात यावा. सदर खर्च करण्यापूर्वी व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ यांनी संचालक मंडळाची पूर्व मान्यता घेणे बंधनकारक राहिल.

६. हा शासन निर्णय www.maharashtra.gov.in या संकेतस्थळावर उपलब्ध असून त्याचा संकेतांक क्रमांक २०२४१२२७१७५२२०१८१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मो. बा. ताशिलदार)
उप सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे खाजगी सचिव
२. मा. मुख्यमंत्री, महाराष्ट्र राज्य यांचे उपसचिव
३. मा. उप मुख्यमंत्री, महाराष्ट्र राज्य यांचे खाजगी सचिव
४. मा. उप मुख्यमंत्री, महाराष्ट्र राज्य यांचे खाजगी सचिव
५. मा. प्रधान सचिव (अल्पसंख्याक विकास विभाग) यांचे स्वीय सहाय्यक
६. महालेखापाल - १ (लेखा परिक्षा / लेखा व अनुज्ञेयता), मुंबई
७. अधिदान व लेखाअधिकारी, मुंबई
८. निवासी लेखापरिक्षा अधिकारी, मुंबई
९. निवड नस्ती (का-३.)